

MINUTI Laqgħa tal-Kunsill Lokali L-Imsida IT-TMIEN LEĠISLATURALaqgħa Numru 56 Tlieta 29 ta' Awissu



Kunsill Lokali L-Imsida  
Pjazza Menqa, Msida  
tel:21334343  
www.msidalocalcouncil.com

**MINUTI**  
**Laqgħa tal-Kunsill Lokali L-Imsida**  
**IT-TMIEN LEĠISLATURA**  
**Laqgħa Numru 56**  
**Tlieta 29 ta' Awissu**

Il-Kunsilli Lokali L-Imsida Itaqa' fl-Uffiċċju Amministrattiv tiegħu li jinsab fl-indirizz Pjazza Menqa, L-Imsida, fil-5:30 pm.

**PREŻENTI:**

Charles Selvaggi : Kunsillier  
Margaret Baldacchino Cefai : Sindku  
Romina Galea : Viċi Sindku  
Maurice Agius : Kunsillier  
Jean Claude Borg : Kunsillier  
Nicholas Joseph Chircop : Kunsillier  
Emanuel Brincat : Kunsillier  
Alfred Farrugia : Kunsillier

**ASSENTI B'APOLĠIJI (Skont Ordni Permanenti 14A (3):**

Renald Camilleri : Kunsillier

**ASSENTI**

**UFFIĊJAL PREŻENTI:**

Alan Vella : Segretarju Eżekuttiv

## Minuti

Is-Sindku Margaret Baldacchino Cefai ippresediet l-laqgħa.

### 56.1 Qari tal-ittri ta' apoloġija;

56.1.01 Is-Segretarju Eżekuttiv Alan Vella qara l-ittra ta' apoloġija tas-Sur Renald Camilleri. Il-kunsilliera prezenti, aċċettaw l-ittra ta' apoloġija.

### 56.2 Kunsiderazzjoni u Approvazzjoni tal-Minuti;

56.2.01 Il-minuti tas-seduta L8-54 ittieħdu bħala moqrija. Saret korrezzjoni fil- minuti 55.4.08 u 55.5.01 u miżjuda il-minuta 55.4.17 Il-minuti ġew approvati unanimament.

### 56.3 Komunikazzjoni mis-Sindku;

56.3.01 Is-Sindku Margaret Baldacchino Cefai poġġiet fuq il- mejda komunikazzjoni dwar il-premjura Anzjanità Attiva 2023 fejn għarrfet lill kunsilliera prezenti li n-nominazzjonijiet jagħlqu fil-31 t'Awwissu u saqsiet lill kunsilliera prezenti jekk għandhomx lill xi persuna li jixtiequ jinnominaw.

Is-Sur Jean Claude Borg ppropona lis-Sna Doris Pace li kienet nominata għal Ġieh L- lmsida minhabba li hija persuna anzjana attiva fil-komunità.

Is-Segretarju Eżekuttiv ha nota filwaqt u għarraf lis-Sur Jean Claude Borg sabiex jiġbor il-formola biex jikteb il-motivazzjoni b'deskrizzjoni dettaljata tal-benefiċċji mill- hidma, tal-persuna nominata.

56.3.02 Is-Sindku Margaret Baldacchino Cefai poġġiet fuq il- mejda komunikazzjoni mill-Kunsill Reġjonali Lvant dwar Social Impact Assessment u Focus Groups liema informazzjoni ġa integrat ukoll lill kunsilliera. Hawn fakkrat li s-sessjoni mal-kunsilliera se ssir nhar il-Flamnis 5 t'Ottubru 2023 u min hu interessat għandu jikkomunika direttament kif indikat.

56.3.03 Is-Sindku Margaret Baldacchino Cefai poġġiet fuq il-mejda komunikazzjoni dwar seminar bl-isem - 'Clean Localities - Our Shared Responsibility' li r-Regjun Lvant qed jorganizza għal nhar il-Ġimgħa 6 ta' Ottubru 2023. Għal dawk nteressat li jattendu aktar il-quddiem se tintbagħat komunikazzjoni b'dettalji oħra sabiex ikunu jistgħu jikkonfermaw l-attendenza.

56.3.04 Is-Sindku Margaret Baldacchino Cefai poġġiet fuq il-mejda komunikazzjoni dwar stedina mil-Kunsill Reġjonali Lvant, għat-tnedija uffiċjali tal-proġett bit-titlu – Regional Treasure Hunt li ser jinżamm nhar il-Ġimgħa 6 t'Ottubru 2023, fis-sebgha ta' filgħaxija ġewwa Misraħ Ninu Cremona, L-Iklin. Għalhekk dawk interessati huma mitluba żżommu din id-data libera sabiex jattendu.

56.3.05 Is-Sindku Margaret Baldacchino Cefai poġġiet fuq il-mejda Ċirkulari 15 tal-2023 - dwar is-seduta Parlamentari taż-żgħażaġh u tkellmet dwar komunikazzjoni mibgħuta lill kunsilliera datata 21 Awwissu 2023 sabiex tfakkar li nominazzjonijiet kienu se jagħlqu nhar il-Ġimgħa 25 ta' Awwissu 2023 u biex tipproponi li jkun nominat is-sur Zack Esmail li kien fil-kunsill ta' żgħażaġh, kif ukoll kien Sindku tal-istess kunsill fejn kien partecipi ħafna. Hawn infurmat lill kunsillieri prezenti li l-persuna msemmija giet innominata.

56.3.06 Is-Sindku Margaret Baldacchino Cefai tkellmet dwar il-konferenza stampa li saret it-Tnejn 28 ta' Awwissu fejn saret prezentazzjoni li tiddeskrivi l-programm preliminari ta' attivitajiet għall-inizjattiva relatata mar- Reġjun tal-Kultura 2024 u fejn ġie iffirmat ukoll il-kuntratt bejn il-kunsill Reġjonali Lvant mal-SPI. Hawn spjegat li aktar il-quddiem għandhom jitwasslu aktar dettalji dwar il-prezentazzjoni li huwa mfassal mal-istrateġija kulturali li kien nieda l- istess Reġjun f'Diċembru ta' 2022.

- 56.3.07 Is-Sindku Margaret Baldacchino Cefai għamlet referenza għal minuti 53.5.23 dwar il-proposta relatata ma' programm t'attivitajiet għal European Week of Sport b' hsieb li tinghalaq it- triq ta' fejn il-knisja għal-attività u l-alternattiva diskussa għal *car free day* sabiex ssir applikazzjoni meta Transport Malta tnedi l-Iskema ta' fondi għal European Mobility Week li tiġi għal habta ta' nofs Settembru. Hawn infurmat lill kunsilliera preżenti li fil-mument kif kien diskuss il-kunsill qed jipprepara applikazzjoni holistika li taghlaq fil-31 ta' 'Awissu bil-hsieb li jirnexxi l-iskop ta' 'żewġt għanijiet pjanata li jistgħu jseħhu nhar it-22 ta' 'Settembru .Għalhekk ġa saru xi laqgħat mal-pulizija kif ukoll ma' Transport Malta f'rigward ta' proposti għal immaniġġjar ta' traffiku b'direzzjoni alternattiva minn Xatt Ta' Xbiex għal Belt Valletta.
- Is-Segretarju Eżekuttiv zied bi spjega dwar immaniġġjar ta' traffiku propost għal kunsiderazzjoni ta' TM filwaqt li s-Sur Nicholas J Chircop tkellem dwar komunikazzjoni mal-Be Active
- 56.3.08 Is-Sindku Margaret Baldacchino Cefai għamlet referenza għal minuti 54.4.03 dwar SPI/SCI/03/2023 fejn għarrfet lill kunsilliera preżenti li l-applikazzjoni sabiex ssir tindif tal-baħar go daħla tal-lmsida giet approvata.
- Is-sur Maurice Agius staqsa meta u x'hin se ssir.
- Is-Segretarju Eżekuttiv wieġeb li l-hsieb fl-applikazzjoni kien għal 15 ta' 'Settembru iżda din u anke il-hin għad irid jkun konfermat mill-NGO li se jġib l-għaddasa.
- 56.3.09 Is-Sindku Margaret Baldacchino Cefai poġġiet fuq il-mejda Ċirkulari AKL 2023/075 dwar laqgħa għal Skemi ta' parkeġġi residenzjali fil-lokalitajiet fejn għarrfet lill kunsilliera preżenti li dik għal Malta se ssir fl-04 ta' 'Settembru fis 6:30 p.m fl-uffiċċji tal-assoċjazzjoni u li se tattendi għalija flimkien mas-sur Emanuel Brincat u Segretarju Eżekuttiv.
- Is-sur Maurice Agius qal li jaqbel li għandu jkun hemm parkeġġi residenzjali go l-lmsida.
- Is-Sindku Margaret Baldacchino Cefai wieġbet li mhux se taqbad u tagħmel kullimkien parkeġġi residenzjali apparti li l-ewwel trid tara eżatt x'se jintqal waqt din il-laqgħa imbagħad il-kunsill irid jimxi ma' dak li hemm.
- Qamet diskussjoni qasira dwar fejn dawn jistgħu jsiru b'mod speċjali fejn hemm zoni fejn ġew okkupati minn bosta vetturi ta' kumpaniji kummerċjali.

#### **56.4 Twegibiet għall-Mistoqsijiet tal-Kunsillieri;**

- 56.4.01 B'referenza għal minuti 55.3.02, Is-Sindku Margaret Baldacchino Cefai tkellmet dwar l-programm ta' 'attivitajiet għal Sajf fil-Pjazza li ġie fi tmiem tiegħu fejn għarrfet lill kunsilliera preżenti li minhabba raġunijiet li ma' kienx hemm kontroll fuqhom dak ta' Freddie Portelli fis-26 ta' 'Awissu tħassar. Tkellmet ukoll dwar il-preparamenti għas- serata multi kulturali fit- 2 ta' Settembru fejn ġew mistiedna L-Eċċellenza President Emeritus Marie Louise Coleiro, l-Onorevoli Segretarju Parlamentari għar-Riformi u l-Ugwaljanza Rebecca Buttigieg, l-Onorevoli Membru Parlamentari kelliema għal Oppożizzjoni dwar l-Ugwaljanza Graziella Attard Previ flimkien ma' bosta ambaxxaturi jew kummissarji għolja għal pajjiżi minn fejn ġejjin il-komunitajiet li se jippartecipaw.
- 56.4.02 B' referenza għal minuti 54.4.04, Is-sur Maurice Agius staqsa jekk kienx hemm xi żvilupp dwar il-bollards li ġie mitlub biex jsiru go Triq il- Wied.
- Is-Segretarju Eżekuttiv wieġeb li sal-ġurnata ma' kien hemm xejn mingħand l-IM ma dan zied li min naħa tiegħu baġat xi ritratti lill perit inkarigat li wera wkoll lill kunsilliera preżenti sabiex ssir l-użu ta' bollards bħal ma saru go *cycle lane* f' Triq Żabbar għal M' Skala.
- 56.4.03 B'referenza għal minuti 55.4.05, dwar il-bollards li-ntalbu lura minn għand l-għaqda tad- dgħajjes, sar kuntatt ieħor mar-rappreżentant li spjega li dawn jinsabu maħżuna go garaxx li għandu problema li ma jstax jaqgħmel aċċess fih minhabba hsara go shutter li ma jstax jinfetaħ u għadu qed jistenna mingħand haddieħor sabiex jissewwa.
- Is-sur Maurice Agius staqsa dwar stima għal- bollards teleskopici u manwali li jinżlu ġol art.
- Is-Segretarju Eżekuttiv wieġeb li bosta aġenti m'għandhomx bollards teleskopici manwali li jinżlu ġol art filwaqt li unika stima li waslet hija għal simili iżda elettronici b'ispiża kbira.
- Is-sur Emanuel Brincat issuġġerixxa biex jitqabbd il-kuntrattur ha jiehu minn dawk li hemm fil-pjazza li fil-fatt issa qegħdin hemm bla skop, barra li se jkunu xorta żarmata minhabba li se jsir il-proġett tal-lmsida Creek.
- Il-kunsilliera preżenti qablu unanimament.

- 56.4.04 B'referenza għal minuti 54.4.06, Is-Sur Charles Selvaggi staqsa meta se jkun lest ix-xogħol tal-IM u l-WSC go Triq Clarence, Is-Segretarju Eżekuttiv wieġeb li suppost l-aħħar parti bejn Triq il-Baċir sa Qrejtjen għanda tkun lesta lejn l-aħħar ta 'Settembru.
- 56.4.05 B'referenza għal minuti 54.5.07, Is-sur Emanuel Brincat tkellem dwar ix-xogħol tal-kulverts mill- MPWD li wasal biex ikun lest fejn il-WSC ġa qed thejji sabiex jinghata bidu għax-xogħol tat-tarmak.  
Is-sur Charles Selvaggi tkellem dwar it-tabelli għal No parking sabiex ikun żgurat li dawn qed issiru fuq in-naħa tal promenade, minhabba li kien hemm minn waqaf u ħoloq problema ta' traffiku b'iskuża għax ma' kienx hemm tabelli.  
Is-Sindku Margaret Baldacchino Cefai tkellmet dwar ix-xogħol li għaddej u tħassib li kien qed jasal għand il-kunsill Lokali minn residenti jew sidien t'attivitajiet kummerċjali li jinsabu bejn Triq Nazju Falzon sa Triq Antonio Bosio u parti oħra bejn Triq Antonio Sciortino u Triq Abate Rigord fejn ma' sarux il-kulverts. Hawn għarrfet lill kunsilliera preżenti li fl-aħħar jiem u matul il-ġurnata il-kunsill ha' ħsieb jikteb lill MPWD u l-ministeru sabiex tinghata kjarifika għal bosta mistoqsijiet li qed issiru permezz ta' risposta teknika bil-miktub għala ma' kienx hemm bżonn ta' intervent fil-partijiet msemmija. Tkellmet ukoll dwar komunikazzjoni għall artiklu f'Times dwar meta se tkun lesta it-triq
- 56.4.06 B'referenza għal minuti 55.4.09, Is-Segretarju Eżekuttiv għarraf lill kunsilliera preżenti li l-road hump għan-naħa t'isfel go triq Dun Andre ġiet ordnata.
- 56.4.07 B'referenza għal minuti 55.4.10, saret verifika dwar il-parkeġġ li hemm ħdejn waħda mill-bollards fi Triq Monsinjur Falzon ħdejn iz-zuntier fejn ġie osservat li b' ftit attenzjoni tista' tiftaħ bieba tal-karozza. Ix-xogħol l-ieħor għad rrid ssir mill- kuntrattur mal-ewwel ċans li jkollu waqt li il-keep clear se ssir mill-ħaddiema.  
Is-sur Maurice Agius qal li din hemm bżonn ssir mill- aktar fis għax m'jistax ikun li dan jibqa' jagħmel li jrid u ħadd m'jagħmel xejn.  
Is-Sur Emanuel Brincat wieġeb li l-kunsill qed jieħu ħsieb iżda fil-mument l-kuntrattur għandu xogħol ieħor x'jagħmel li mhux tal-kunsill u ma' jstax jaqbad u jitlaq minn idejha qabel ma' jkun lest dan.
- 56.4.08 B'referenza għal minuti 55.4.11, f' rigward tal-pulizija fil-komunità go l-Imsida, Is-Segretarju Eżekuttiv għarraf lill kunsilliera preżenti li saret laqgħa nhar il-Ħamis 17 ta 'Awissu mal-ispettur Gatt fejn il-kunsill ġie nformat li t-team tal-pulizija se jkun qed jiġi assenjati sa l-aħħar ta' Awissu filwaqt li meta jkun lest it-taħriġ meħtieġ għal l-aħħar ta' Settembru se jibda s-servizz mal-lokal. Ġew diskussi ukoll l-arranġament għal kamra sabiex ikun hemm uffieċju fil- bini amministrattiv. B'referenza għal minuti 54.4.13, Waqt l-stess laqgħa ġiet ukoll diskussa L.S.363.222 fejn jinghata taħriġ dwar il-pjan tal-kunsill li jehlu tabelli relatati go numru ta 'zoni meqjusa bħala hotspot. Għalhekk il-pulizija talbu li kif dan jseħħ għanda tinghata l-informazzjoni dwar iz-zoni fejn pproponew ukoll li bħal fejn hemm byelaws simili l-avviż obbligatorju li jrid jidher ġol ħwienet jkun fuq sticker li se jibgħatu kampjun bħalhom.  
B'referenza għal L.S.363.222, is-sur Charles Selvaggi tkellem dwar meta residenti jagħmlu kuntatt mal-ghassa fejn spjega li skond dak li jgħidu l-istess residenti t-tweġiba tkun li l-pulizija ma' tafx li hemm il-Bye law għalhekk qed jitlob sabiex tintalab informazzjoni minn għand il-pulizija dwar kemm ħarġu ċitazzjonijiet relatata minn kemm ilha fis-seħħ.  
Is-Sindku Margaret Baldacchino Cefai spjegat li waqt il-laqgħa mal - pulizija fil-komunità ngħibdet l-attenzjoni dwar dan il-fatt għalhekk is-suġġett ġie diskuss sew kif deskritt fil-minuti 55.4.11.  
Is-Segretarju Eżekuttiv wieġeb li jiġu bosta nies bl-argumenti meta jieħdu xi ċitazzjoni dwar haġa jew oħra iżda sal-ġurnata ħadd ma' ġie dwar is-suġġett u wisq probabbli ir-risposta tkun ta' xejn. Hawn spjega li għal din l-informazzjoni jrid jikteb lill LESA.
- 56.4.09 B'referenza għal minuti 55.4.12, Is-sur Maurice Agius staqsa dwar risposta mill-IM jew xi ħadd mill-partijiet kolla involuti dwar meta se jibda ix-xogħol fil-parti magħluqa ta' Triq Achille Ferris.  
Is-Segretarju Eżekuttiv wieġeb li l-affarijiet għadhom l-istess bħas-seduta preċedenti.
- 56.4.10 B'referenza għal minuti 55.4.16, is-sur Maurice Agius tkellem dwar id-dgħajsa li kien hemm fuq il-promenade u staqsa jekk din kienx hemm kuntatt mas-sid.  
Is-Segretarju Eżekuttiv wieġeb li sar kuntatt u tkellem mas-sid kif suppost u xieraq.

- 56.4.11 B'referenza għal minuti 54.5.07, is-sur Maurice Agius tkellem dwar id-dgħajsa li issa ilha bosta ġimghat fuq l-iskall aktar milli kien permess minkejja li s-sid kellu ċans u anke tnaqqis mill-penali mposta sakemm din tinżel sa meta talbu jagħmel hekk il-kunsill. Hawn staqsa jekk hux magħruf meta se jagħmel dan u jawgura li ma jkunx hemm xi talba għal tnaqqis ieħor.

Is-Segretarju Eżekuttiv wieġeb li ġa qed jipprepara ittra uffiċjali oħra sabiex dan is-sid jagħmel il-ħlas dovut u id-dgħajsa tinżel minn fuq l-iskall. Spjega ukoll li ġa tkellem mar-rappreżentanti tal-għaqda ta' dgħajjes fejn ta'struzzjonijiet li għal ebda raġuni m'għandhom jifthu l-bollards għal din id-dgħajsa sakemm is-sid jagħmel l-ħlas kollu dovut mill-lewwel ġurnata wara l-iskadenza tal-permess u mingħajr l-ebda tnaqqis.

#### **56.5 Items oħra ta' Xogħol ieħor tal-Kunsill Lokali li jkunu meħtieġa;**

- 56.5.01 Is-Sindku Margaret Baldacchino Cefai poggiet fuq il-mejda talba mingħand l-Għaqda Melita San Guzepp biex jingħata permess li ssir majalata go Misraħ San Guzepp fuq quddiem nhar l-20 ta' Settembru.

B'dikjarazzjoni ta' konflitt ta' interess mill-kunsilliera Jean Claude Borg u Nicholas J Chircop, saret diskussjoni bejn il-kunsilliera l' oħra preżenti dwar it-tgawdija tal-pjazza minħabba li din tista' tkun l-aħħar sena qabel ma' jibda ix-xogħol tal-lmsida Creek. Is-sur Charles Selvaggi qajjem riservi tiegħu fuq preċedenti filwaqt li is-sur Maurice Agius qal li se jastjeni. Ġie propost li għandhom jiġu imposti numru ta' kundizzjonijiet fosthom li rrid ssir il-plastik mal-art fejn se jsir it-tisjir, li ma jistax ssir fuq u għandu jkun biss fil-parti t'isfel mal-kamra tal-ġostra. Wara għandu jkun żgurat li jsir it-tindif inkluż ħasil kif suppost. Għalhekk lewwel għanda tintbagħat email lis-segretarju tal-għaqda biex ikun mgħarraf b'dawn il-kundizzjonijiet imbagħad jekk jaċċetta jinħareġ il-permess.

- 56.5.02 Is-Sur Emanuel Brincat tkellem dwar zoni fejn li għandhom bżonn t'attenzjoni f'rigward ta' żbir fosthom go Triq tas-Sisla f' Swatar, bejn Triq Achille Ferris u Mikiel Anton Vassalli u li hemm bejn Triq il- Ħarrub lejn Gemma Portelli go L-lmsida. Tkellem ukoll sabiex ssir tabella tal-merħba min fejn il-konfini ma' B'Kara go central strip fi Triq is-Swatar.

Is-Segretarju Eżekuttiv wieġeb li apparti dik ta' Triq tas-Sisla jidher li iż-żewġ zoni l-oħra fil-mument ma' hemm ħadd li qed jieħu ħsieb għalhekk se jivverifika sew u għal bżonn jidhlu f'sejha li jmiss għal tender ġdid f' Novembru. Għalhekk fil-mument sakemm jasal iż-żmien se jitlob lill kuntrattur sabiex ssir żbir hu tindif fejn hemm bżonn.

Is-sur Alfred Farrugia ħa' nota

Is-sur Jean Claude Borg tkellem dwar manutenzjoni fuq it-tabella tal-merħba li hemm go Triq D'Argens għax ħadet xi daqqa.

Is-Sindku Margaret Baldacchino Cefai wieġbet li ġa avżat lill kumpanija li tiegħu ħsieb dwar it-tabella ta' Rue D'Argen, filwaqt li se tkellmu dwar il-proposta għal waħda għida go Swatar.

- 56.5.03 Is-sur Charles Selvaggi tkellem dwar ħsara f' dawl go Triq Oscar Zammit li jidher trid l-intervent tal-Enemalta iżda qed ikun hemm dewmien esaġerat sabiex dan ssir.

Is-sur Emanuel Brincat staqsa dwar id-dettalji tal-ħsara msemmija f'Oscar Zammit sabiex jivverifika mal-Enemalta.

- 56.5.04 Is-sur Charles Selvaggi tkellem dwar il-kompetizzjonijiet li jsiru għal Miss Malta jew simili u staqsa jekk il-persuna li tkun qed tirrappreżenta il-lokal tkunx approvata mill-kunsill.

Is-Sindku Margaret Baldacchino Cefai wieġbet l-kunsilli lokali m'għandhomx x'jaqsmu ma' kompetizzjonijiet bħal dawn u lanqas mal-għażla / nomina tal-Miss Lokali.

- 56.5.05 Is-sur Maurice Agius tkellem dwar fanal ta' dawl li kien ġie żarmat f' Triq Princess Margaret minħabba żvilupp li issa huwa lest u staqsa jekk dan hux se jeħel lura fejn kien .

Is-Segretarju Eżekuttiv wieġeb li fil-mument il-kunsill lokali qed jivverifika dwar il-lampa li suppost marret fuq arblu għalhekk ġa sar kuntatt u kellew lis-sid il-binja fejn ġie spjegat lilu li din trid targa teħel fejn kienet.

- 56.5.06 Is-sur Maurice Agius tkellem dwar l-ilma tal-AC u staqsa ma' min rrid ssir rapport meta id-drain tiegħu ikun qed jarmi dirett fuq il-bankina.

Is-Segretarju Eżekuttiv wieġeb li meta jaslu rapporti bħal dawn jingħadda kollox għal attenzjoni tal-pulizija u l-awtorità għal ippjanar.

- 56.5.07 Is-Sur Alfred Farrugia għamel referenza għall minuti 55.5.01 dwar xogħol b'lura li mhux se joqgħod jerga jirrepeti

Mizjuda: < 56.5.07>

#### **56.6 Kunsiderazzjoni u Approvazzjoni tar-Rapport tal-laqgħat tal-Kumitat**

Ma' kienx hemm rapporti.

#### **56.7 Kunsiderazzjoni u Approvazzjoni tal-iskeda ta' pagamenti;**

- 56.7.01 Is-Segretarju Eżekuttiv Alan Vella poġġa fuq il-mejda l-iskeda K8-56 ta' flasijiet bejn s-26 ta' Lulju 2023 u d-29 ta' 'Awissu 2023.  
Il-kunsilliera preżenti iddiskutew u approvaw l-iskeda unanimament li għet proposta mis-sur Emanuel Brincat u s-sekondat mis-sur Nicholas J Chircop.

#### **56.8 Tmiem tal-laqgħa u data tas-seduta li jmiss.**

- 56.8.01 Il-laqgħa ntemmet fis 7:05 ta' filgħaxija, u seduta li jmiss se tkun it-Tlieta 26 ta' Settembru fil-5:30 ta' filgħaxija.

Minuti konfermati, illum 26 ta' Settembru 2023.

IFFIRMATA

IFFIRMATA

Margaret Baldacchino Cefai  
Sindku

Alan Vella  
Segretarju Eżekuttiv